


# Uiliami W. Felipisi: “'Oku ou Hangē ko e Foha Maumau Koloá”

“I he konga kimui 'o e 1838, na'e kau 'a Uiliami W. Felipisi, 'a ē na'e hoko ko ha mēmipa falala'anga 'o e Siasí, 'iate kinautolu na'e fakamo'oni loi 'o fakafepaki ki he Palōfitá mo ha kau taki kehe 'o e Siasí, 'o iku ai ki honau tuku pōpula 'i Mīsulí. I Sune 'o e 1840, na'e tohi ai 'a Misa Felipisi kia Siosefa Sāmita, 'o kole fakamolemole” (*Ngaahi Akonaki 'a e Kau Palesiteni 'o e Siasí: Siosefa Sāmita* [2007], 460).

Lau e fakamatala ko 'eni 'a Uiliami W. Felipisi mei he'ene tohi ki he Palōfitá:



“Misa Siosefa[,]

“... 'Oku ou hangē ko e Foha maumau koloá... : Kuo mātu'aki fakavaivai'i au mo u ma'u ha loto fakatōkilalo 'aupito... .

“'Oku ou 'ilo hoku tūkungá, 'okú ke mea'i ia, pea 'oku 'afio'i ia 'e he 'Otuá, pea 'oku ou loto ke fakahaofi au kapau 'oku fie tokonia au 'e hoku ngaahi kaungāmeá... . Kuó u fai hala pea 'oku ou kole Fakamolemole atu. 'Oku 'i hoku matá 'a e malamala'i 'akaú.

“... 'Oku ou kole fakamolemole atu 'i he huafa 'o Sīsū Kalaisí ki he kau mā'oni'oni kotoa pē[,] he 'oku... . fie ma'u ho'ó fakafehí” (i he *The Joseph Smith Papers, Documents, Volume 7: September 1839–January 1841*, ed. Matthew C. Godfrey and others [2018], 304–5).

- I he'etau 'ilo na'e fakatupu 'e he fakamo'oni loi 'a Uiliamí ha faingata'a lahi ki he Kau Mā'oni'oni, 'okú ke pehē na'a ke mei tali fēfē e kole fakamolemole 'a Uiliamí mo 'ene fie foki mai ki he Siasí?

Na'e tali ia 'e he Palōfita ko Siosefa Sāmitá 'i ha tohi kia Uiliami W. Felipisi:



“Ko e mo'oni, kuo mau faingata'a'ia lahi koe'uhí ko ho 'ulungāngá—neongo kuo 'osi fonu 'a e ipu 'o e 'ahu koná, ka na'e fonu mahuohua ia 'i he taimi na'a ke tafoki ai 'o angatu'u kiate kinautolú... .

“Neongo ia, kuo 'osi inu 'a e ipú, kuo fakahoko mo e finangalo 'o e Tamaí, pea 'oku mau kei mo'ui pē, pea 'oku mau fakafeta'i ai ki he 'Eikí... .

“I he'eku falala 'oku mo'oni ho'ó vete hiá, pea fakamātoato mo ho'ó fakatomalá, te u fiefia ke toe talitali lelei mo feohi mo koe, pea fiefia 'i he foki mai 'a e foha maumau koloá.

“Na'e lau ho tohi ki he Kau Mā'oni'oni he Sāpate kuo 'osí, pea... . na'e fakaha'i honau lotó, 'a ia na'e loto taha ai ke tali 'a W. W. Felipisi ke tau feohi.

“'Foki mai, tokoua 'ofeina, ko e taú ē kuo tolonga,

He ko e kaungāmeá 'i he kamata'angá, kuo toe kaungāmeá pē 'i he iku'angá”

*Ngaahi Akonaki 'a e Kau Palesiteni 'o e Siasí: Siosefa Sāmita* [2007], 461–62

- Ko e hā 'oku fakaha'i 'e he tali 'a Siosefa Sāmitá fekau'aki mo hono 'ulungāngá?
- 'Okú ke pehē ko e hā na'e mei ongo'i 'e Uiliami 'i he'ene 'ilo na'e tali ia 'e he Kau Mā'oni'oni 'i he loto taha ke nau toe feohi?